

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

|| ಶ್ರೀ-ಅಷ್ಟಭುಜಾಷ್ಟಕಂ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕರ್

His Holiness śrīmad āṇḍavan of śrīraṅgam

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

॥ ಶ್ರೀ-ಅಷ್ಟಭುಜಾಷ್ಟಕಂ ॥

ಶ್ರೀಮಾಢ ವೇಂಕಟನಾಥಾಯಃ ಕವಿತಾರ್ಕಿಕಕೇಸರೀ |

ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಗಜೇಂದ್ರ ರಕ್ಷಾ ತ್ವರಿತಂ ಭವಂತಂ

ಗ್ರಾಹ್ಯರಿವಾಹಂ ವಿಷಯೈರ್ವಿಕೃಷ್ಠಃ |

ಅಪಾರ ವಿಜ್ಞಾನ ದಯಾನುಭಾವಂ

ಆಪ್ತಂ ಸತಾಮಷ್ಟಭುಜಂ ಪ್ರಪದ್ಯೇ || ೧ ||

ತ್ವದೇಕ ಶೇಷೋಽಹಮನಾತ್ಮ ತಂತ್ರಃ

ತ್ವತ್ಪಾದ ಲಿಪ್ಸಾಂ ದಿಶತಾ ತ್ವಯೈವ |

ಅಸತ್ಸಮೋಽಪ್ಯಷ್ಟಭುಜಾಸ್ಪದೇಶ

ಸತ್ತಾಂ ಇದಾನೀಂ ಉಪಲಂಭಿತೋಽಸ್ಮಿ || ೨ ||

ಸ್ವರೂಪ ರೂಪಾಸ್ತ್ರ ವಿಭೂಷಣಾದ್ಯೈಃ

ಪರತ್ವ ಚಿಂತಾಂ ತ್ವಯಿ ದುರ್ನಿವಾರಾಂ |

ಭೋಗೇ ಮೃದೂಪಕ್ರಮತಾಮಭೀಪ್ಸೃ

ಶೀಲಾದಿಭಿರ್ವಾರಯಸೀವ ಪುಂಸಾಂ || ೩ ||

ಶಕ್ತಿಂ ಶರಣ್ಯಾಂತರ ಶಬ್ದ ಭಾಜಾಂ

ಸಾರಂ ಚ ಸಂತೋಲ್ಯ ಫಲಾಂತರಾಣಾಂ |

ತ್ವದ್ಧಾಸ್ಯ ಹೇತೋಸ್ತ್ವಯಿ ನಿರ್ವಿಶಂಕಂ

ನ್ಯಸ್ತಾತ್ಮನಾಂ ನಾಥ ಬಿಭರ್ಷಿ ಭಾರಂ || ೪ ||

ಅಭೀತಿ ಹೇತೋ ರನುವರ್ತನೀಯಂ

ನಾಥ ತ್ವದನ್ಯಂ ನ ವಿಭಾವಯಾಮಿ |

ಭಯಂ ಕುತಃ ಸ್ಯಾತ್ ತ್ವಯಿ ಸಾನುಕಂಪೇ
ರಕ್ಷಾ ಕುತಃ ಸ್ಯಾತ್ ತ್ವಯಿ ಜಾತ ರೋಷೇ || ೫ ||

ತ್ವದೇಕ ತಂತ್ರಂ ಕಮಲಾಸಹಾಯ
ಸ್ವೇನೈವ ಮಾಂ ರಕ್ಷಿತುಂ ಅರ್ಹಸಿ ತ್ವಂ |
ತ್ವಯಿ ಪ್ರವೃತ್ತೇ ಮಮ ಕಿಂ ಪ್ರಯಾಸೈಃ
ತ್ವಯ್ಯಪ್ರವೃತ್ತೇ ಮಮ ಕಿಂ ಪ್ರಯಾಸೈಃ || ೬ ||

ಸಮಾಧಿ ಭಂಗೇಷ್ಟಪಿ ಸಂಪತತ್ಸು
ಶರಣ್ಯ ಭೂತೇ ತ್ವಯಿ ಬದ್ಧ ಕಕ್ಷ್ಯೇ |
ಅಪತ್ರಪೇ ಸೋಢುಂ ಅಕಿಂಚನೋಽಹಂ
ದೂರಾಧಿರೋಹಂ ಪತನಂ ಚ ನಾಥ || ೭ ||

ಪ್ರಾಪ್ತಾಭಿಲಾಷಂ ತ್ವದನುಗ್ರಹಾನ್ಮಾಂ
ಪದ್ಮಾ ನಿಷೇವ್ಯೇ ತವ ಪಾದ ಪದ್ಮೇ |
ಆದೇಹಪಾತಾತ್ ಅಪರಾಧ ದೂರಂ
ಆತ್ಮಾಂತ ಕೈಂಕರ್ಯ ರಸಂ ವಿಧೇಯಾಃ || ೮ ||

ಪ್ರಪನ್ನ ಜನ ಪಾಥೇಯಂ ಪ್ರಪಿತ್ಸೂನಾಂ ರಸಾಯನಂ |
ಶ್ರೇಯಸೇ ಜಗತಾಮೇತತ್ ಶ್ರೀಮದಷ್ಟಭುಜಾಷ್ಟಕಂ || ೯ ||

ಶರಣಾಗತ ಸಂತ್ರಾಣ ತ್ವರಾ ದ್ವಿಗುಣ ಬಾಹುನಾ |
ಹರಿಣಾ ವೇಂಕಟೇಶೀಯಾ ಸ್ತುತಿಃ ಸ್ವೀಕ್ರಿಯತಾಮಿಯಂ || ೧೦ ||

|| ಇತಿ ಶ್ರೀ-ಅಷ್ಟಭುಜಾಷ್ಟಕಂ ಸಮಾಪ್ತಂ ||

ಕವಿತಾರ್ಕಿಕಸಿಂಹಾಯ ಕಲ್ಯಾಣಗುಣಶಾಲಿನೇ |
ಶ್ರೀಮತೇ ವೇಂಕಟೇಶಾಯ ವೇದಾಂತ ಗುರವೇ ನಮಃ ||